

പതിനാലാം കേരള നിയമസഭ
പത്തൊൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ :465

03.03.2020 ലെ മറുപടിക്ക്

കയർ കേരള 2019

| | |
|--------------------|---|
| ചോദ്യം | ഉത്തരം |
| ശ്രീ.എം. വിൻസെന്റ് | ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി) |

| | |
|--|---|
| <p>എ) സംസ്ഥാനത്ത് 'കയർ കേരള 2019' എന്ന പേരിൽ മേള സംഘടിപ്പിച്ചിരുന്നോ;</p> | <p>എ) ആലപ്പുഴയിൽ ഇ.എം.എസ്. സ്റ്റേഡിയത്തിൽ വച്ച് 2019 ഡിസംബർ 4 മുതൽ 9 വരെ 'കയർ കേരള 2019' എന്ന മേള സംഘടിപ്പിച്ചിരുന്നു.</p> |
| <p>ബി) കയർ മേഖല അഭിമുഖീകരിക്കുന്ന ഗുരുതരമായ പ്രശ്നങ്ങൾക്ക് പരിഹാരം കാണുവാൻ പ്രസ്തുത മേള എപ്രകാരം സഹായകമായി എന്ന് വിശദമാക്കുമോ;</p> | <p>ബി) കയറിന്റെയും കയർ ഉല്പന്നങ്ങളുടേയും പ്രദർശനത്തിനും വില്പനയ്ക്കുമായി എല്ലാ വർഷവും കയർ കേരള എന്ന പേരിൽ അന്താരാഷ്ട്ര പ്രദർശന വിപണന മേള സംഘടിപ്പിക്കുന്നു. കയർ കേരള 2017-ൽ വച്ച് 120 കോടി രൂപയുടെ കയർ ഭൂവസ്തു പദ്ധതി ഗ്രാമപഞ്ചായത്തുകളും എം.ജി.എൻ.ആർ.ഇ.ജി.എസ് മായി ഒപ്പു വച്ചിരുന്നു. ഇതു വഴി കയർ മേഖലയിലും കയർ ഉല്പന്ന മേഖലയിലും സംഭരണത്തിലും, വിതരണത്തിലും ഗണ്യമായ പുരോഗതിയും കൂടുതൽ തൊഴിൽ ദീനങ്ങളും സൃഷ്ടിക്കുവാൻ കഴിഞ്ഞിട്ടുണ്ട്. കയർ കേരള 2019 ൽ 103 കോടി രൂപയുടെ കയർ ഭൂവസ്തു ധാരണാ പത്രം തദ്ദേശസ്വയംഭരണ സ്ഥാപനങ്ങളുമായി ഒപ്പുവച്ചിട്ടുണ്ട്. ആയതിന്റെ ഫലമായി കയർ രംഗത്ത് തൊഴിലും, കൂലിയും ഉറപ്പാക്കി സുസ്ഥിരമായി നിലനിർത്തുന്നതിന് സാധിക്കുന്നതാണ്. കയർ കേരള 2019 വഴി 399 കോടി രൂപയുടെ ഓർഡറുകൾ കയർ അപ്പക്സ് പൊതുമേഖലാ സ്ഥാപനങ്ങൾക്ക് ലഭിക്കുമെന്നുള്ള ധാരണ ഉണ്ടായിട്ടുണ്ട്. ഇതിൽ 181 കോടി രൂപ ആഭ്യന്തര വിപണിയിൽ നിന്നും 218 കോടി രൂപ കയറുമതി വഴി വിദേശ വിപണിയിൽ നിന്നും ലഭ്യമാകുമെന്നാണ് പ്രതീക്ഷിക്കുന്നത്. കയർ കേരള വഴി കയർ കോർപ്പറേഷന് 167.50 കോടി രൂപയുടെ ഓർഡറാണ് ലഭിച്ചിട്ടുള്ളത്. ഇതിൽ 47 കോടി രൂപയുടെ കയർ ഉല്പന്നങ്ങൾ വിതരണം ചെയ്തു കഴിഞ്ഞു. കയർ കേരളയുമായി ബന്ധപ്പെട്ട് 40 ലക്ഷം രൂപയുടെ കയറും കയർ ഉല്പന്നങ്ങളും കയർഫെഡ് വില്പന നടത്തിയിട്ടുണ്ട്.</p> |
| <p>സി) ഏതൊക്കെ രാജ്യങ്ങളിൽ നിന്നുള്ള പ്രതിനിധികൾ പ്രസ്തുത മേളയിൽ</p> | <p>സി) 31 രാജ്യങ്ങളിൽ നിന്നുള്ള പ്രതിനിധികൾ കയർ കേരള 2019 ൽ പങ്കെടുക്കുകയുണ്ടായി.</p> |

| | |
|---|--|
| <p>പങ്കെടുത്തുവെന്ന് വ്യക്തമാക്കുമോ;</p> | <p>റൊമാനിയ, ടർക്കി, ചൈന, ബ്രസീൽ, യു.കെ., സ്വീഡൻ, മലേഷ്യ, ഗ്രീസ്, നെതർലൻഡ്സ്, കാനഡ, ഫ്രാൻസ്, യു.എ.ഇ., കെനിയ, റഷ്യ, ബംഗ്ലാദേശ്, സ്പെയിൻ, ആസ്ട്രേലിയ, ഇറ്റലി, ഉഗാണ്ട, ജർമ്മനി, ഖത്തർ, തായ് ലാൻറ്, യു.എസ്.എ., ന്യൂസിലൻറ് ഈജിപ്റ്റ്, ടെൻമാർക്ക്, ലാവോസ്, നേപ്പാൾ, വിയറ്റ്നാം, ഹങ്കറി, മാറിഷ്യസ് എന്നീ രാജ്യങ്ങളിൽ നിന്നുള്ള പ്രതിനിധികളാണ് കയർ കേരള 2019 ൽ പങ്കെടുത്തത്.</p> |
| <p>ഡി) കയർ ഭൂവസ്ത്രം വിൽക്കുന്നത് സംബന്ധിച്ച് ഏതെങ്കിലും സ്ഥാപനങ്ങളുമായി കരാറിൽ ഒപ്പ് വെച്ചിട്ടുണ്ടോയെന്ന് വെളിപ്പെടുത്താമോ;</p> | <p>ഡി) കയർ ഭൂവസ്ത്രം വിൽക്കുന്നത് സംബന്ധിച്ച് കയർ കേരള 2019 ൽ 103 കോടി രൂപയുടെ കയർഭൂവസ്ത്ര ധാരണാപത്രം തദ്ദേശസ്വയംഭരണ സ്ഥാപനങ്ങളുമായി ഒപ്പുവെച്ചിട്ടുണ്ട്.</p> <p>2017-18, 2018-19 സാമ്പത്തിക വർഷത്തിൽ 5608011 സ്ക്വയർ മീറ്റർ കയർ ഭൂവസ്ത്രം കയർഫെഡ്, കയർ കോർപ്പറേഷൻ, ഫോമിൽ തുടങ്ങിയ കയർ പൊതുമേഖല സ്ഥാപനങ്ങൾ വഴി തദ്ദേശ സ്വയംഭരണ സ്ഥാപനങ്ങൾക്ക് നൽകിയിട്ടുണ്ട്. ഇതുവഴി കയർപിരി മേഖലയിലും, കയർ ഉല്പന്ന മേഖലയിലും പുതിയ തൊഴിലവസരങ്ങൾ സൃഷ്ടിക്കുന്നതിന് സാധിച്ചിട്ടുണ്ട്.</p> |
| <p>ഇ) കയർ ഉല്പന്നങ്ങളുടെ വൈവിധ്യവൽക്കരണത്തിന് ഏതൊക്കെ മേഖലകളിലാണ് ഊന്നൽ നൽകുന്നത്; ഈ മേഖലകളിലെ യന്ത്രവൽക്കരണം പരമ്പരാഗത മേഖലയിലെ തൊഴിലാളികളെ എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ; എങ്കിൽ അവരെ സംരക്ഷിക്കുന്നതിന് സ്വീകരിച്ച നടപടികൾ എന്തൊക്കെയാണ്; വിശദ വിവരം നൽകാമോ?</p> | <p>ഇ) കയർ വ്യവസായത്തിന്റെ വൈവിധ്യവൽക്കരണവുമായി ബന്ധപ്പെട്ട് പരമാവധി ചെറിയ ഉല്പാദിപ്പിച്ച് കയർ ഉല്പാദനം വർദ്ധിപ്പിക്കുന്നതിനും ഉല്പന്ന വൈവിധ്യവൽക്കരണത്തിലൂടെ വിപണനം ശക്തിപ്പെടുത്തി കയർ മേഖലയെ സ്വയംപര്യാപ്തമാക്കുന്നതിനും ലക്ഷ്യമിട്ട് സർക്കാർ നടപ്പിലാക്കുന്ന പദ്ധതിയാണ് "കയർ മേഖലയിലെ രണ്ടാം പുന:സംഘടന".</p> <p>കയർ മേഖല സമ്പൂർണ്ണ യന്ത്രവൽക്കരണത്തിലൂടെ ആധുനികവൽക്കരിക്കുന്നതിനായി നടപ്പിലാക്കി വരുന്ന കയർ രണ്ടാം പുന:സംഘടന വിജയകരമായി നടപ്പിലാക്കി വരുന്നു. പരമ്പരാഗത തൊഴിലാളികളുടെ തൊഴിലും കൂലിയും സംരക്ഷിച്ചുകൊണ്ട് കയർ വ്യവസായത്തെ ആധുനികവൽക്കരിക്കുക എന്ന ലക്ഷ്യത്തോടെ എല്ലാ നിയന്ത്രണങ്ങളും എടുത്തു മാറ്റിക്കൊണ്ട് കയർ മേഖലയിൽ യന്ത്രവൽക്കരണവും ആധുനികവൽക്കരണവും നടപ്പാക്കുകയാണ്. എന്നാൽ ഈ മാറ്റം പരമ്പരാഗത തൊഴിലാളികളുടെ തൊഴിലിനെയും കൂലിയെയും യാതൊരുവിധത്തിലും ബാധിക്കാത്ത തരത്തിലാണ് നടപ്പിലാക്കാൻ തീരുമാനിച്ചിട്ടുള്ളത്. ഇതിനായി പരമ്പരാഗത തൊഴിലാളികൾ പണിയെടുക്കുന്ന പരമ്പരാഗത റാട്ടുകൾ, ഇലക്ട്രോണിക് റാട്ടുകൾ എന്നിവയിലെ കയർ ഉല്പാദനത്തിന് കൂലിയുടെ ഒരു വിഹിതം ഇൻകം സപ്പോർട്ട് എന്ന രീതിയിൽ സർക്കാർ വഹിക്കും. ഇവർ ഉല്പാദിപ്പിക്കുന്ന മുഴുവൻ കയറും കയർഫെഡ് വഴി സംഭരിക്കും. ഈ കയറുകൾ വിറ്റഴിക്കുന്നതിന് സർക്കാർ സബ്സിഡി നൽകും. വരുമാനം ഉറപ്പാക്കൽ പദ്ധതി പ്രകാരം 2016-17 മുതൽ പ്രതിവർഷം ചെലവഴിച്ച തുക</p> |

താഴെ പറയുന്നു.

| വർഷം | തുക |
|--------------------------|--------------|
| 2016-17 | 12,44,50,000 |
| 2017-18 | 15,07,33,457 |
| 2018-19 | 22,64,08,498 |
| 2019-20 ഫെബ്രുവരി 15 വരെ | 15,00,00,000 |

പരമ്പരാഗത തൊഴിലാളികൾ ഉല്പാദിപ്പിക്കുന്ന കയർ വിറ്റഴിക്കുന്നതിനായി കയർഫെഡിന് നൽകിയ പി.പി.എസ്.എസ് തുകയുടെ വിശദാംശങ്ങൾ ചുവടെ ചേർക്കുന്നു.

| വർഷം | തുക |
|-----------------------|--------------|
| 2016-17 | 21,38,00,000 |
| 2017-18 | 25,40,71,758 |
| 2018-19 | 29,41,85,685 |
| 2019-20 ജനുവരി 31 വരെ | 29,09,45,051 |

കയർ മേഖലയിൽ ഓട്ടോമാറ്റിക് സ്പിന്നിംഗ് മില്ലുകൾ സ്ഥാപിക്കുന്നതോടെ തൊഴിലാളികളുടെ അധ്വാനഭാരം കുറയുകയും ഉല്പാദനക്ഷമത വർദ്ധിപ്പിക്കുകയും തൻമൂലം വരുമാനം കൂടുകയും ചെയ്യും. മെച്ചപ്പെട്ട വരുമാനം ലഭ്യമാകുകയും തൊഴിലാളികളുടെ ജീവിത നിലവാരം മെച്ചപ്പെടുകയും ചെയ്യും. എന്നാൽ എ.എസ്.എം കളിലേക്ക് മാറാൻ കഴിയാത്ത ഒരു തൊഴിലാളിക്കും തൊഴിൽ നഷ്ടപ്പെടുകയില്ലായെന്ന് ഉറപ്പു വരുത്തിക്കൊണ്ടാണ് സർക്കാർ സമ്പൂർണ്ണ യന്ത്രവൽക്കരണ പരിപാടികൾ നടപ്പിലാക്കി കൊണ്ടിരിക്കുന്നത്. പരമ്പരാഗത കയർ തൊഴിലാളികളെ സംരക്ഷിച്ചുകൊണ്ട് തന്നെ കയർ രണ്ടാം പുനഃസംഘടന വിജയകരമായി മുന്നോട്ടു പോവുകയാണ്.

ഇതിന്റെ ഭാഗമായി കയർ വ്യവസായ സഹകരണ സംഘങ്ങളിൽ പരമ്പരാഗത രീതിയിൽ തൊഴിലാളികൾ ഉൽപ്പാദിപ്പിക്കുന്ന മുഴുവൻ കയറും കൂലി നൽകി എന്നറപ്പാക്കിയശേഷം കയർഫെഡുവഴി സർക്കാർ സംഭരിക്കും. കൂലിയുടെ ഒരു ഭാഗം (110/- രൂപ) പ്രതിദിനം വരുമാനം ഉറപ്പാക്കൽ പദ്ധതിയുടെ ഭാഗമായി പരമ്പരാഗത റാട്ടുകളിലും ഇലക്ട്രോണിക് റാട്ടുകളിലും തൊഴിലാളികൾക്ക് സർക്കാർ നൽകിവരുന്നു. 2018-19 വർഷത്തിൽ 22.46 കോടി രൂപ ഈ ഇനത്തിൽ സർക്കാർ നൽകിയിട്ടുണ്ട്. ഈ വർഷം ജനുവരി 31 വരെ

15 കോടി രൂപ നൽകിയിട്ടുണ്ട്. ഈ വർഷം 25 കോടി രൂപ ഈ പദ്ധതിയായി നീക്കിവച്ചിട്ടുണ്ട്. ഈ തുക പൂർണ്ണമായും പരമ്പരാഗത തൊഴിലാളികൾക്ക് മാത്രമായി നൽകുന്നതാണ്. തൊഴിലാളികളുടെ കൂലി പ്രതിദിനം 300 രൂപയിൽ നിന്നും 350 രൂപയാക്കി 01.01.2019 മുതൽ ഉയർത്തിയിട്ടുണ്ട്.

പരമ്പരാഗത രീതിയിൽ ചകിരി ഉല്പാദനത്തിൽ ഏർപ്പെട്ടിരുന്ന കയർ സഹകരണ സംഘങ്ങളിൽ ഡിഫൈബറിംഗ് മില്ലുകൾ സ്ഥാപിക്കുക വഴി ചകിരി ഉല്പാദനം ഗണ്യമായ തോതിൽ വർദ്ധിക്കുകയും ടി സംഘങ്ങൾ ചകിരിയുടെ കാര്യത്തിൽ സ്വയം പര്യാപ്തമാവുകയും ചെയ്തിട്ടുണ്ട്. കൂടാതെ കയർപിരി മേഖലയിൽ പരമ്പരാഗത റാട്ടുകൾക്കു പകരം ഇലക്ട്രോണിക് റാട്ടുകൾ/ഓട്ടോമാറ്റിക് സ്പിന്നിംഗ് മെഷീനുകൾ എന്നിവ സ്ഥാപിക്കുകയും ചെയ്തിട്ടുണ്ട്. കയർ ഉല്പന്ന വൈവിധ്യവൽക്കരണത്തിൽ, യന്ത്രവൽക്കരണ പദ്ധതിയിൽ കയർ ജിയോടെക്സ്റ്റൈൽസ്, കയർ നീഡിൽ ഫെൽറ്റ്, കയർ കോമ്പോസിറ്റ് ബോർഡ്സ്, കയർ അക്വസ്റ്റിക് പാനൽസ് എന്നിങ്ങനെയുള്ള ഉല്പന്നങ്ങളുടെ നിർമ്മാണത്തിനാണ് പ്രാമുഖ്യം നൽകുന്നത്. ഫോമാറ്റിംഗ്സ് (ഇന്ത്യ) ലി. ന്റെ ആഭിമുഖ്യത്തിൽ കയർ കോമ്പോസിറ്റ് ബോർഡുകൾ നിർമ്മിക്കുന്ന ഫാക്ടറിയുടെ പ്രവർത്തനം ആരംഭിച്ചിട്ടുണ്ട്. എൻ.സി.ആർ.എം.ഐ കയർ അക്വസ്റ്റിക് പാനലുകളുടെ സാങ്കേതിക വിദ്യ വികസിപ്പിച്ചെടുത്തിട്ടുണ്ട്. കൂടാതെ ചകിരിച്ചോറിൽ നിന്നും കറഞ്ഞ കാലയളവിൽ ജൈവവളം നിർമ്മിക്കുന്ന സാങ്കേതികവിദ്യയും വികസിപ്പിച്ചെടുത്തിട്ടുണ്ട്. ഇത് തൃശ്ശൂർ, വൈക്കം എന്നീ പ്രോജക്റ്റുകളിൽ നടപ്പിലാക്കിയിട്ടുണ്ട്.

സെക്ഷൻ ഓഫീസർ